

हाईकोर्ट ने खारिज की पति की अपील

दुष्कर्म पीड़िता पत्नी की मदद न करना और परित्यक्त छोड़ना कानूनी रूप से ‘डेजरन’ और क्रूरता माना

जबलपुर। मप्र हाईकोर्ट ने पति-पत्नी के रिश्ते और नैतिक-कानूनी जिम्मेदारियों को लेकर एक बेहद महत्वपूर्ण फैसला सुनाया है। जस्टिस विवेक अग्रवाल व जस्टिस ए.के. सिंह की डिवीजन बेंच ने स्पष्ट किया है कि संकट की घड़ी में पत्नी का साथ न देना, उसके साथ हुए अपराध या हिंसा के समय अकेला छोड़ देना और पहली पत्नी के रहते दूसरी शादी कर लेना वैवाहिक क्रूरता तथा परित्याग की श्रेणी में आता है। मामले के अनुसार, दोनों की शादी 21 जून 2017 को आर्य समाज मंदिर में हुई थी। परिजनों के विरोध के कारण दोनों किराए के मकान में रहने लगे, लेकिन बाद में विवाद के कारण पत्नी मायके लौट गई। इसी दौरान महिला के साथ एक अन्य व्यक्ति ने दुष्कर्म किया। पत्नी ने पति से मदद और सहारा मांगा, लेकिन पति ने कोई सहयोग नहीं किया और न ही उसका खर्च उठाया। इतना ही नहीं, उसने पहली शादी के कायम रहते हुए दूसरी शादी कर ली। हाईकोर्ट ने पाया कि पति जिरह के दौरान यह साबित करने में पूरी तरह असमर्थ रहा कि उसने पीड़िता पत्नी की मदद की थी। इसके अलावा, वह दूसरी शादी के आरोपों पर भी कोई संतोषजनक जवाब नहीं दे सका। अदालत ने कहा कि विवाह केवल साथ रहने का नाम नहीं, बल्कि मुश्किल वक्त में एक-दूसरे का सहारा बनने की कानूनी और नैतिक जिम्मेदारी है। वैवाहिक अधिकारों की बहाली का अवसर मिलने के बावजूद पति ने पत्नी के साथ रहने या उसे संभालने की कोई गंभीर कोशिश नहीं की। इन्हीं आधारों को क्रूरता मानते हुए हाईकोर्ट ने पति की ओर से दायर अपील को खारिज कर दिया।



रिश्वत लेते तहसील का डाटा एंट्री ऑपरेटर लोकायुक्त टीम के हत्ये चढ़ा

जबलपुर। लोकायुक्त जबलपुर की टीम ने गुरुवार 3 हजार रुपये लेने पर तैयार हो गया। योजना के तहत को भ्रष्टाचार के खिलाफ बड़ी कार्रवाई करते हुए गाडरवाड़ा तहसील कार्यालय में पदस्थ डाटा एंट्री ऑपरेटर अजय कुमार श्रीवास्तव को 3 हजार रुपये की रिश्तत लेते हुए रंगे हाथ गिरफ्तार किया। आरोपी नक्शा दुरुस्ती के आदेश की प्रति उपलब्ध कराने के एवज में रिश्तत मांग रहा था। लोकायुक्त पुलिस के अनुसार, बरहटा निवासी आशीष कुमार कोरव ने शिकायत की थी कि उनकी खरीदी गई भूमि के नक्शा दुरुस्ती संबंधी प्रकरण में तहसीलदार कार्यालय का बाबू अजय कुमार श्रीवास्तव आदेश की प्रति दिलाने के नाम पर 5 हजार रुपये की रिश्तत मांग रहा है। शिकायत के सत्यापन के दौरान आरोपी



सिंह के मार्गदर्शन में निरीक्षक जितेंद्र यादव, राहुल गर्जभिये, बृजमोहन सिंह नरवरिया सहित लोकायुक्त जबलपुर की टीम ने की।



बिना एलोपैथिक योग्यता इलाज करते दो क्लीनिक सील, दवाइयों के सैपल जब्त

जबलपुर। प्रशासन की जांच में बिना वैध एलोपैथिक योग्यता के मरीजों का उपचार करते पाए जाने पर दो क्लीनिकों के खिलाफ कार्रवाई की गई है। निरीक्षण के दौरान शाहीन दवाखाना में होम्योपैथी डिग्रीधारक शाहीन मोहम्मद खान द्वारा एलोपैथिक दवाओं से उपचार किया जाना पाया गया। वहीं रहमानी सिफाखाना क्लीनिक में भी संचालक निसार अंसारी द्वारा बिना सक्षम चिकित्सकीय डिग्री के एलोपैथिक इलाज किए जाने की पुष्टि हुई। जांच दल ने दोनों संस्थानों से एलोपैथिक दवाइयां एवं उपचार सामग्री जब्त कर दवाओं के सैपल लिए। कार्रवाई के दौरान तहसीलदार अधरताल वीर बहादुर धुवें, शासकीय चिकित्सक डॉ. शत्रुघ्न दाहिया, डॉ. के.के. वर्मा एवं हनुमानताल थाना पुलिस बल मौजूद रहा। प्रथम दृष्टया नियमों का उल्लंघन पाए जाने पर दोनों क्लीनिकों को आगामी कार्रवाई तक सील कर दिया गया है।

बायोकेमिस्ट्री अभ्यर्थियों को हाई कोर्ट से राहत

असिस्टेंट प्रोफेसर नियुक्ति का रास्ता साफ

जबलपुर। मप्र हाईकोर्ट ने बायोकेमिस्ट्री विषय के पीजी अभ्यर्थियों को बड़ी राहत दी है। एसीजे विवेक रूसिया व जस्टिस प्रदीप मित्तल की डिवीजन बेंच ने अंतरिम आदेश के आधार पर चयन प्रक्रिया में शामिल होकर अंतिम चयन सूची में स्थान पाने वाले अभ्यर्थियों की याचिकाएं स्वीकार कर लीं। इससे उनकी असिस्टेंट प्रोफेसर पद पर नियुक्ति का रास्ता साफ हो गया। याचिकाकर्ताओं डा. सुशील कुमार प्रतापति सहित अन्य की ओर से अधिवक्ता नित्यानंद मिश्रा ने पक्ष रखा। मामला वर्ष 2022 की एमपीपीएससी भर्ती से जुड़ा है। याचिकाकर्ताओं ने बताया कि 2017 में बायोकेमिस्ट्री को बाटनी-जुलाजी के एलाइड सब्जेक्ट के रूप में मान्यता थी, लेकिन 2022 में इसे हटा दिया गया। वहीं 2025-26 की भर्ती में सरकार ने फिर इसे शामिल कर लिया। सरकार ने तेज प्रकाश पाठक बनाम राजस्थान हाई कोर्ट के फैसले का हवाला दिया। कोर्ट ने पूछा कि 2017 व 2025 में मान्यता के बावजूद 2022 में बायोकेमिस्ट्री क्यों हटाई गई।

अलग-अलग वर्षों की चयन प्रक्रियाओं के सभी अंतिम परिणाम तलब

असिस्टेंट प्रोफेसर भर्ती मामले में हाईकोर्ट का ‘मास्टरस्ट्रोक’

जबलपुर। मध्य प्रदेश लोक सेवा आयोग(एमपीपीएससी) की असिस्टेंट प्रोफेसर भर्ती को लेकर सालों से छिड़ी कानूनी जंग में अब एक बड़ा और दिलचस्प मोड़ आ गया है। मप्र हाईकोर्ट अब इस उलझे हुए मामले में आर-पार के मुड़ में आ चुका है। एक्टिंग चीफ जस्टिस विवेक रूसिया व जस्टिस प्रदीप मित्तल की डिवीजन बेंच ने आयोग पर कड़ा रुख अपनाने हुए अलग-अलग वर्षों की चयन प्रक्रियाओं के सभी अंतिम परिणाम तलब कर लिए हैं। कोर्ट ने निर्देश दिए हैं कि आयोग इन तमाम नतीजों को तुरंत हाईकोर्ट के रजिस्ट्रार (आईएल) विकास शर्मा के समक्ष पेश करे।

याचिकाओं की ‘पंच-कैटेगरी’

वर्षों से लटकी अनगिनत अर्जियों को सुलझाने के लिए अदालत ने मामलों को 5 मुख्य श्रेणियों-जनभागीदारी अतिथि विद्वान का मुद्दा, अलाइड (संबद्ध) विषय की कानूनी पेचदगियां, न्यूनतम योग्यता से जुड़े विवाद, अर्हकारी परीक्षा की शर्तें व

आयु सीमा में छूट की मांग में बांटेकर एक साथ सुनवाई की योजना बनाई है। जिन उम्मीदवारों का चयन नहीं हो पाया है, उनकी याचिकाओं को अलग श्रेणी में रखकर अंतिम फैसले के लिए लिस्ट किया जाएगा।

जनभागीदारी विद्वानों की हुंकार

इस मामले में सबसे अहम मुद्दा 25% आरक्षण और 10 साल की उम्र में मिलने वाली छूट का है। मौजूदा नियमों के तहत यह फायदा सिर्फ स्वीकृत पदों पर कार्यरत अतिथि विद्वानों को ही मिलता है। हालांकि, जनभागीदारी विद्वानों का सीधा सवाल है कि जब हमारी योग्यता, मेहनत और काम की प्रकृति बिल्कुल समान है, तो यह भेदभाव क्यों? सुप्रीम कोर्ट के प्रसिद्ध ‘मनीष गुप्ता केस’ का हवाला देकर इन्होंने बराबरी के हक की गुहार लगाई है। हाईकोर्ट के इस रुख के बाद अब सालों से इंतजार कर रहे हजारों अभ्यर्थियों की सांसें थमी हुई हैं। सुनवाई के दौरान दो याचिकाओं को वापस लेने की अनुमति भी दी गई।

स्वतंत्रता दिवस समारोह की तैयारियों को लेकर हुई बैठक

जबलपुर। कलेक्टर राघवेंद्र सिंह की अध्यक्षता में 15 अगस्त स्वतंत्रता दिवस की तैयारियों को लेकर बैठक आयोजित की गई।

बैठक में नगर निगम आयुक्त रामप्रकाश अहिरवार, जिला पंचायत सीईओ अभिषेक हलौत सहित अन्य विभाग के जिला अधिकारी उपस्थित थे। कलेक्टर श्री सिंह ने कहा कि स्वतंत्रता दिवस का मुख्य समारोह पुलिस ग्राउंड में होगा, इसलिए मंच और मैदान से जुड़ी सभी तैयारियां अभी से सुनिश्चित कर ली जाएं। साथ ही परेड और उसकी रिहर्सल 1 अगस्त से शुरू कर दी जाए। उन्होंने कहा कि बारिश की संभावना को ध्यान में रखते हुए सभी जरूरी और वैकल्पिक व्यवस्थाएं भी पहले से ही तैयार रखें।

बैठक में समारोह के दौरान फहराए जाने वाले झंडे और गुब्बारों की व्यवस्था करने की जिम्मेदारी संबंधित अधिकारियों को सौंपी गई है। इसके अलावा, अतिथियों और गणमान्य नागरिकों के बैठने के लिए नैम प्लेट के साथ व्यवस्थित बैठक व्यवस्था करने के निर्देश दिए। स्वतंत्रता दिवस के अवसर पर स्कूली बच्चों के बैठने की व्यवस्था एवं मिठाई वितरण की जिम्मेदारी संबंधित अधिकारी को दी। साथ ही, बैठक में मौसाबंदियों और स्वतंत्रता संग्राम सेनानियों के बैठने की भी विशेष व्यवस्था करने के निर्देश दिए गए। कलेक्टर श्री सिंह ने समारोह के आमंत्रण पत्र और छपाई का काम समय पर पूरा कर जनप्रतिनि्यों एवं अन्य अतिथियों को आमंत्रित करने के निर्देश संबंधित अधिकारियों को दिए। इसके अलावा 14 और 15 अगस्त की रात को शहर के सभी सरकारी कार्यालयों और महत्वपूर्ण इमारतों पर आकर्षक रोशनी की व्यवस्था करने के निर्देश भी दिए।



अज्ञात व्यक्ति के बैठने से मचा हड़कंप, अब चल रही जांच पड़ताल

जबलपुर। जबलपुर विकास प्राधिकरण (जेडीए) में पिछले दिनों फर्जी अध्यक्ष का मामला सामने आया था। अब कथित सीईओ को लेकर चर्चाओं का बाजार गर्म है। जेडीए के सीईओ दीपक वैद्य का ताबादला होने के बाद वे कार्यमुक्त होकर अपना प्रभार वरिष्ठ कार्यपालन यंत्री संजय खरे को सौंप गये। इसके बाद बुधवार को एक नाटकीय घटनाक्रम सामने आया। एक अज्ञात व्यक्ति जेडीए कार्यालय पहुंचा और सीईओ की कुर्सी में करीब आधा घंटा बैठा रहा। इस दौरान कार्यालय में खुसूर पुसुर चलती रही। लेकिन किसी ने पूछने की जहमत नहीं उठाई आप कौन है। सब इसी भ्रम में रहे की कहीं को सरकारी आदेश लेकर तो नहीं आया जिसने कर्मचारियों और अधिकारियों को असमंजस में डाल दिया। दरअसल बताया जा रहा है कि एक अज्ञात व्यक्ति अचानक जेडीए के सीईओ कक्ष में पहुंचा और मुख्य कार्यपालन अधिकारी की कुर्सी पर करीब आधे घंटे तक बैठा रहा। कर्मचारियों को जब तक स्थिति की जानकारी होती और वे उससे पूछताछ करते, उससे पहले ही वह

वहां से निकल गया। घटना के बाद कार्यालय में सुरक्षा व्यवस्था और प्रशासनिक निगरानी को लेकर सवाल उठने लगे हैं। कर्मचारियों ने पूरे घटनाक्रम की सूचना वरिष्ठ अधिकारियों तक पहुंचाई है, लेकिन देश शाम तक इस संबंध में कोई आधिकारिक स्पष्टीकरण सामने नहीं आया। सूत्रों का कहना है कि घटना के बाद कार्यालय परिसर में पूरे दिन चर्चाओं का दौर चलता रहा। कर्मचारी यह जानने का प्रयास करते रहे कि वह व्यक्ति कौन था और किस उद्देश्य से अधिकारी के कक्ष तक पहुंचा। वहीं, सुरक्षा व्यवस्था को और मजबूत किए जाने की आवश्यकता भी महसूस की जा रही है। फिलहाल जेडीए प्रबंधन की ओर से मामले की आंतरिक स्तर पर जानकारी जुटाई जा रही है। हालांकि, अज्ञात व्यक्ति की पहचान और उसके कार्यालय में प्रवेश के कारणों को लेकर स्थिति अभी स्पष्ट नहीं हो सकी है। आधिकारिक सूत्रों के अनुसार सीईओ दीपक वैद्य के ताबादले के बाद वरिष्ठ कार्यपालन यंत्री संजय खरे को सीईओ का प्रभार सौंपा गया।

जेडीए के सीईओ की कुर्सी में आखिर कौन बैठा था ...?

जिला अधिवक्ता संघ चुनाव

सचिन, सुनीता ने उपाध्यक्ष पद पर मारी बाजी

नेहा मिश्रा कोषाध्यक्ष और शैलेन्द्र यादव सह सचिव निर्वाचित
पुस्तकालय सचिव व कार्यकारिणी सदस्यों की मतगणना आज

जबलपुर। जिला अधिवक्ता संघ चुनाव 2026-28 की मतगणना के दूसरे दिन गुरुवार को पुरुष उपाध्यक्ष, महिला उपाध्यक्ष, कोषाध्यक्ष और सह सचिव पदों के परिणाम घोषित किए गए। पुरुष उपाध्यक्ष पद पर सचिन गुप्ता, महिला उपाध्यक्ष पद पर सुनीता सूद गुप्ता, कोषाध्यक्ष पद पर नेहा मिश्रा और सह सचिव पद पर शैलेन्द्र यादव ने जीत दर्ज की। महिला उपाध्यक्ष पद पर सुनीता सूद गुप्ता ने

495 मतों के बड़े अंतर से जीत हासिल की। शुक्रवार को पुस्तकालय सचिव और कार्यकारिणी सदस्यों के लिए पड़े मतों की गिनती होगी।

पुरुष उपाध्यक्ष : -सचिन गुप्ता को 469, मनोज तिवारी को 412, मनोज शिवहरे को 388, प्रशांत कोहरे को 292, दिलीप कुमार श्रीवास्तव को 277, प्रमोद त्रिपाठी को 266, अजय शुक्ला को 165, शेख मंजूर को 106, कमल बघेल को 104 और सुखवीर को 34 मत मिले। सचिन गुप्ता ने निकटतम प्रतिद्वंद्वी मनोज तिवारी को 57 मतों से हराया।

महिला उपाध्यक्ष : -सुनीता सूद गुप्ता ने 1182 मत हासिल कर शानदार जीत दर्ज की। मधु राणा को 687 और वर्षा तिवारी को 666

मत मिले। सुनीता ने मधु राणा को 495 मतों से पराजित किया।

कोषाध्यक्ष : -नेहा मिश्रा को 831 मत मिले। रेणु वाला सिंह को 678, रेणुका शुक्ला को 637 और नीलम दत्त को 497 मत मिले।

सह सचिव :-शैलेन्द्र यादव ने 964 मत हासिल कर सर्वाधिक मतों के साथ जीत दर्ज की। दामोदर पाटकर को 667, आवेश पटेल को 470, विनोद विश्वकर्मा को 401 और सतीश कुमार शर्मा को 149 मत मिले।

आज होगी अगली मतगणना : - \पुस्तकालय सचिव और कार्यकारिणी सदस्य पदों के लिए शुक्रवार को मतगणना होगी। इसके साथ ही संघ की नई कार्यकारिणी की तस्वीर और स्पष्ट हो जाएगी।

मुस्कान गोल्ड प्रोजेक्ट में प्लैट बुक कराने के बाद भी नहीं मिला कब्जा

15 साल बाद उपभोक्ता को राहत बिल्डर लौटाएगा पांच लाख रुपये

जबलपुर। मुस्कान गोल्ड प्रोजेक्ट, जबलपुर में प्लैट बुक कराने के करीब 15 साल बाद जिला उपभोक्ता आयोग ने उपभोक्ता के पक्ष में महत्वपूर्ण फैसला सुनाया है। आयोग ने बिल्डर को सेवा में कमी का दोषी मानते हुए बुकिंग के लिए जमा पांच लाख रुपये सात प्रतिशत वार्षिक साधारण ब्याज सहित लौटाने के आदेश दिए हैं। इसके अलावा मानसिक पीड़ा के लिए 10 हजार



और परिवार व्यय के दो हजार रुपये भी देने होंगे। जिला उपभोक्ता आयोग के अध्यक्ष नवीन कुमार सक्सेना और सदस्य मनोज कुमार मिश्रा ने यह आदेश सुनाया। आदेश के अनुसार भुगतान आदेश की तारीख से दो माह के भीतर करना होगा।

2011 में बुक किया था 24.50 लाख का प्लैट

परिवादी जबलपुर निवासी सुदीपा कुमार चौरसिया की ओर से अधिवक्ता अरुण जैन ने पक्ष रखा। उन्होंने दलील दी कि मेसर्स श्रीकृष्णा बिल्डर्स एंड डेवलपर्स के मुस्कान गोल्ड प्रोजेक्ट में श्री बीएचके प्लैट नंबर 336, तीसरी मंजिल, 1808 वर्गफीट क्षेत्रफल का प्लैट 15 दिसंबर, 2011 को बुक किया था। प्लैट की कीमत 24.50 लाख रुपये तय हुई थी और परिवादी ने पांच लाख रुपये एडवांस जमा किए थे। एग्रीमेंट के मुताबिक प्लैट का कब्जा 36 से 48 माह में दिया जाना था। लेकिन समय बीतने के बाद भी निर्माण शुरू नहीं हुआ और कब्जा मिलने की कोई स्थिति नहीं बनी।

सम्बलपुर-जबलपुर के बीच 1 अगस्त को वन-वे स्पेशल ट्रेन चलेगी

जबलपुर। अतिरिक्त यात्री यातायात को देखते हुए रेल प्रशासन ने सम्बलपुर जंक्शन—जबलपुर के बीच गाड़ी संख्या 08301 वन-वे स्पेशल ट्रेन चलाने का निर्णय लिया है। यह स्पेशल ट्रेन शनिवार, 1 अगस्त 2026 को सम्बलपुर जंक्शन से सुबह 6:15 बजे रवाना होकर झारसुगुड़ा रोड, रायगढ़, चांपा जंक्शन, बिलासपुर, पेंड़ा रोड, अनुपपुर, शहडोल एवं कटनी साउथ होते हुए शाम 6:25 बजे जबलपुर पहुंचेगी। रेल प्रशासन के अनुसार अतिरिक्त यात्रियों की सुविधा के लिए संचालित इस विशेष ट्रेन में 20 स्लीपर तथा 2 एसएलआरडी सहित कुल 22 कोच लगाए जाएंगे।



पीसीपीएनडीटी उल्लंघन पर तीन सोनोग्राफी सेंटरों के लाइसेंस निरस्त

जबलपुर। पीसीपीएनडीटी एक्ट के उल्लंघन के मामले में स्वास्थ्य विभाग ने तीन सोनोग्राफी सेंटरों के लाइसेंस निरस्त कर दिए हैं। राजस्व, पुलिस एवं स्वास्थ्य विभाग की संयुक्त टीम द्वारा किए गए निरीक्षण में गंभीर अनियमितताएं पाए जाने के बाद मालवीय चौक स्थित आरके डिजिटल एक्स-रे एवं सोनोग्राफी सेंटर, आधारताल स्थित सरल सोनोग्राफी सेंटर तथा इनसे जुड़े ईस्ट घमापुर कांचघर स्थित महेश सोनोग्राफी सेंटर की मान्यता समाप्त कर दी गई है। जांच के दौरान सामने आया कि आरके डिजिटल सेंटर से महिलाओं को लिंग परीक्षण के लिए सरल सोनोग्राफी सेंटर भेजा जाता था। निरीक्षण में फॉर्म-एफ, रजिस्टर एवं अन्य आवश्यक दस्तावेज जब्त किए गए। जांच में पीसीपीएनडीटी अधिनियम के गंभीर उल्लंघन के प्रमाण मिलने पर संबंधित संचालकों के विरुद्ध पुलिस ने भी प्रकरण दर्ज कर वैधानिक कार्रवाई शुरू कर दी है। मुख्य चिकित्सा एवं स्वास्थ्य अधिकारी ने निर्देश दिए हैं कि लाइसेंस निरस्त होने के बाद संबंधित संस्थान पीसीपीएनडीटी अधिनियम के तहत किसी भी प्रकार की सोनोग्राफी अथवा पंजीकृत गतिविधियों का संचालन नहीं करेंगे। आदेश का उल्लंघन करने पर नियमानुसार कठोर कार्रवाई की जाएगी।



निगम के आउटसोर्स कर्मियों को 3 माह से नहीं मिला वेतन

जबलपुर। तीन माह से वेतन नहीं मिलने से नाराज नगर निगम के आउटसोर्स कर्मचारियों का गुरुवार को आक्रोश फूट पड़ा। कर्मचारियों ने कामकाज पूरी तरह बंद कर निगम परिसर में प्रदर्शन करते हुए बकाया वेतन का तत्काल भुगतान करने की मांग की। हड़ताल के चलते नगर निगम की कई महत्वपूर्ण सेवाएं प्रभावित रही और अपने काम से पड़ेंचे नागरिकों को घंटों इंतजार के बाद मायूस लौटना पड़ा।

प्रदर्शनकारी कर्मचारियों का आरोप है कि पिछले तीन महीनों से वेतन का भुगतान नहीं होने के कारण उनके सामने आर्थिक संकट खड़ा हो



सहित कई जरूरी सेवाएं प्रभावित रही। सुबह से ही निगम कार्यालय में लोगों की भीड़ लगी रही, लेकिन अधिकांश नागरिकों को बिना काम कराए वापस लौटना पड़ा।

प्रदर्शन के दौरान कर्मचारियों ने साफ कहा कि जब तक तीन महीने का बकाया वेतन उनके खातों में जमा नहीं किया जाता, तब तक वे काम पर वापस नहीं लौटेंगे। कर्मचारियों ने अधिकारियों पर उनकी समस्याओं को लगातार अनदेखी करने का भी आरोप लगाया।

उधर, नगर निगम प्रशासन का कहना है कि कर्मचारियों की मांगों पर विचार किया जा रहा है और स्थिति सामान्य बनाने के लिए आवश्यक प्रयास किए जा रहे हैं। हालांकि देर शाम तक हड़ताल समाप्त होने को लेकर कोई सहमति नहीं बन सकी।

जनेकृविवि के इमलिया फार्म में वृहद वृक्षारोपण, कुलपति ने लगाए फलदार पौधे

जबलपुर। जवाहरलाल नेहरू कृषि विश्वविद्यालय (जनेकृविवि) के इमलिया फार्म में एक पेड़ मां के नामर अभियान के तहत वृहद वृक्षारोपण कार्यक्रम आयोजित किया गया। कार्यक्रम में कुलपति डॉ. प्रमोद कुमार मिश्रा ने फलदार पौधों का रोपण कर पर्यावरण संरक्षण का संदेश दिया। कार्यक्रम अधिष्ठाता उद्यानिकी संकाय डॉ. अल्पना सिंह के मार्गदर्शन में आयोजित हुआ। इस दौरान कुलपति, प्राध्यापकों, वैज्ञानिकों, अधिकारियों, कर्मचारियों एवं एनसीसी-एनएसएस के विद्यार्थियों ने चौक, आम एवं नींबू के पौधे लगाए। कुलपति डॉ. मिश्रा ने कहा कि आज लगाया गया एक पौधा आने वाली पीढ़ियों को स्वच्छ वायु और शुद्ध जल उपलब्ध कराने में सहायक होगा। वृक्षारोपण प्रकृति, समाज और भविष्य की पीढ़ियों के प्रति हमारी जिम्मेदारी का प्रतीक है। इस अवसर पर कुलसचिव एवं संचालक अनुसंधान



सेवाएं डॉ. अश्वनी जैन, संचालक प्रक्षेत्र डॉ. विजय यादव, अधिष्ठाता छात्र कल्याण डॉ. अमित शर्मा सहित विश्वविद्यालय के प्राध्यापक, वैज्ञानिक, कर्मचारी एवं बड़ी संख्या में विद्यार्थी उपस्थित रहे।

दहेज की मांग और मारपीट से परेशान महिला ने एसपी से लगाई न्याय की गुहार

जबलपुर। ग्राम छेड़ी बरोदा, तहसील पाटन निवासी राधा चौधरी ने पुलिस अधीक्षक को शिकायत सौंपकर अपने पति दीपक अहिरवार पर दहेज की मांग, मारपीट और मानसिक प्रताड़ना के आरोप लगाए हैं। शिकायत में बताया गया कि वर्ष 2024 में लगाया गया है। आवेदिका का कहना है कि बीमारी के दौरान भी पति ने सहयोग करने के बजाय प्रताड़ित किया तथा उस पर बेवजह शक कर आए दिन विवाद करता है।



गलौज और जान से मारने की धमकी देने का आरोप भी लगाया गया है। आवेदिका का कहना है कि बीमारी के दौरान भी पति ने सहयोग करने के बजाय प्रताड़ित किया तथा उस पर बेवजह शक कर आए दिन विवाद करता है।

स्कूल के छात्र-छात्राओं ने किया वृक्षारोपण

जबलपुर। विश्व प्रकृति संरक्षण दिवस के अवसर पर त्रिभूति मिडल स्कूल आधारताल एवं त्रिभूति हायर सेकेंडरी स्कूल विजय नगर द्वारा नगर निगम जबलपुर के सहयोग से दीनदयाल चौराहे के पास बने डिवाइडर में वृक्षारोपण किया गया। इस अवसर पर समिति की अध्यक्ष डॉक्टर दिया चौबे, स्कूल प्राचार्या डॉक्टर मृदुला चौरसिया, पुष्पलता वाजपेई, नीलम रैकवार एवं शबाना अंजुम उपस्थित रहीं। नगर निगम के एस.आई. एवं अन्य सहयोगी जन सेवा साईं समिति के सदस्य इस पुनीत कार्य में उपस्थित रहे। प्राचार्या डॉक्टर मृदुला चौरसिया ने बताया कि हमारा स्कूल समय-समय पर ऐसे अनेक कार्य करता रहता है। साथ ही शाला के छात्र-छात्राओं ने प्रांतिथीन का उपयोग न करने का भी एक जागरूकता संदेश दिया एवं सैकड़ों की संख्या में कपड़े के थैले आमजनों को निःशुल्क वितरित किए गए।



लोक निर्माण विभाग के एसडीओ राजेश मिश्रा सेवानिवृत्त



सिहोरा। लोक निर्माण विभाग सिहोरा में पदस्थ अनुविभागीय अधिकारी राजेश मिश्रा आज अपनी 38 वर्ष 5 माह की गौरवशाली शासकीय सेवा पूर्ण कर सेवानिवृत्त हो रहे हैं। उनकी सेवानिवृत्ति पर विभाग द्वारा विदाई समारोह का आयोजन किया गया है। राजेश मिश्रा ने अपनी सेवाकाल के दौरान जबलपुर, मंडला, बालाघाट सहित विभिन्न स्थानों पर पदस्थ रहते हुए अनेक महत्वपूर्ण निर्माण कार्यों के क्रियान्वयन में महत्वपूर्ण भूमिका निभाई। विभागीय अधिकारियों एवं कर्मचारियों ने उनके कार्यकाल को अनुकरणीय बताते हुए उनके उज्ज्वल भविष्य की कामना की।

मृत्यु समारोह में मॉल 11 का शुभारंभ शहर को मिला नया लाइफस्टाइल डेस्टिनेशन

जबलपुर। संस्कारधानी को आधुनिक शॉपिंग, मनोरंजन और लाइफस्टाइल का नया केंद्र गुरुवार को मिला गया। सत्यप्रकाश समूह के बहुप्रतीक्षित मॉल 11 का शुभारंभ विश्वविख्यात शिशु रोग विशेषज्ञ डॉ. के.के. कोल ने विधिवत लोकार्पण कर किया। समारोह में शहर के गणमान्य नागरिक, उद्योग जगत के प्रतिनिधि एवं बड़ी संख्या में नगरवासी उपस्थित रहे। छह मंजिला अत्याधुनिक मॉल में पौवीआर इर्गोक्स के तीन मल्टीप्लेक्स, शॉपर्स स्टॉप, फॉरेस्ट एंसेम्बल, मार्केट 99, रेमेंड और एसिक्स सहित कई राष्ट्रीय एवं अंतरराष्ट्रीय ब्रांड्स के आउटलेट शुरू किए गए हैं। फूड जलन में पिज्जा हट, कोस्टा कॉफी, बिरयानी बाय किलो, नूडल स्टेशन सहित विभिन्न फूड ब्रांड्स की सुविधा उपलब्ध है। आधुनिक गेम ज़ोन, विश्वस्तरीय इंटीरियर, डबल-लेयर पार्किंग और हाई-स्पीड लिफ्ट्स मॉल के प्रमुख आकर्षण हैं। उद्घाटन समारोह में नरेश गोवर एवं कमल गोवर ने अतिथियों का स्वागत किया, जबकि अखिल गोवर और निखिल गोवर ने शहरवासियों के प्रति आभार व्यक्त करते हुए मॉल 11 को जबलपुर का नया पारिवारिक एवं लाइफस्टाइल डेस्टिनेशन बनाने का विश्वास जताया।



विभिन्न मांगों को लेकर किसानों ने निकाली जन आक्रोश रैली, सौंपा ज्ञापन

सिहोरा। क्षेत्र की विभिन्न समस्याओं के समाधान की मांग को लेकर जितेंद्र कुमार कुर्मी के नेतृत्व में किसानों, युवाओं एवं आमजन ने महानगांव में जन आक्रोश रैली निकालकर मुख्यमंत्रि, प्रधानमंत्री एवं राष्ट्रपति के नाम संबोधित ज्ञापन अनुविभागीय अधिकारी एवं तहसीलदार सिहोरा की सौंपा। ज्ञापन में दिल्ली में छात्रों पर हुए लाठीचार्ज की निषेध जांच, पेट्रोल-डीजल में 20 प्रतिशत एथनॉल मिश्रण के निर्णय पर पुनर्विचार, महानगांव में महाविद्यालय, आईटीआई, डीएड एवं बीएड कॉलेज की स्थापना, समान शिक्षा नीति लागू करने तथा प्राथमिक स्वास्थ्य केंद्र बढ़ागवां को सिविल अस्पताल का दर्जा देकर पर्याप्त चिकित्सकों की नियुक्ति सहित



कई मांगें रखी गईं। प्रदर्शनकारियों ने मांगों का शीघ्र निराकरण करने की अपील की। इस दौरान एड. इंद्रकुमार पटेल, प्रदीप पटेल, सुनील विश्वकर्मा सहित बड़ी संख्या में किसान एवं ग्रामीण उपस्थित रहे।

श्रावण मास में हरिनाम संकीर्तन का शुभारंभ 27 अगस्त तक होंगे दैनिक आयोजन

जबलपुर।

श्री चैतन्य महाप्रभु संकीर्तन मंडल, जाबालिपुरम के तत्वावधान में श्रावण मास के अवसर पर 10वें वर्ष प्रतिदिन आयोजित होने वाले श्री हरिनाम संकीर्तन का शुभारंभ गुरुवार को हुआ। मंडल के संयोजक देवेन्द्र नेमा ने बताया कि 30 जुलाई से 27 अगस्त 2026 तक प्रतिदिन सुबह 8:30 बजे शहर के विभिन्न स्थानों पर घर-घर हरिनाम संकीर्तन किया जाएगा। श्रृंखला के प्रथम दिवस विजय नगर के मानस चौक स्थित रीता एवं पं. राकेश मिश्रा के निवास पर संकीर्तनाचार्य पं. मनमोहन दुबे के सानिध्य में पूजन-अर्चन के साथ संकीर्तन प्रारंभ हुआ। कार्यक्रम में



श्रद्धालु भक्ति रस में सरबोर होकर हरिनाम संकीर्तन में शामिल हुए। मंडल ने बताया कि दूसरा आयोजन 31 जुलाई को सुबह 8:30 बजे शिव शारदा मंदिर, हनुमानताल में पं. राहुल चौबे के सौजन्य से होगा। इस अवसर पर सतीश दुबे, कार्तिक अग्निहोत्री, पवन दुबे, प्रभाकर चतुर्वेदी सहित बड़ी संख्या में श्रद्धालु उपस्थित रहे।

मेडीकल यूनिवर्सिटी विखंडन पर प्रदर्शन आज

जबलपुर। मेडीकल यूनिवर्सिटी के विखंडन पर चारों मंत्री प्रभारी मंत्री जगदीश देवड़ा, राकेश सिंह, राजेन्द्र शुक्ल तथा प्रहलाद पटेल ने निराश किया है। विरोधस्वरूप जन संगठनों ने 31 जुलाई को दोपहर 01 बजे घंटाघर के पास प्रदर्शन का आयोजन किया है। प्रदर्शन में डॉ. पीजी नाजपांडे, रजत भार्गव, टीके रायघटक, सुशील कनोजिया, गोता पांडे, मनीष शर्मा, सुभाष चंद्रा, पीएस राजपूत सहित अन्य ने उपस्थिति की अपील की है।

विश्व मानव तस्करी विरोधी दिवस पर आरपीएफ ने चलाया जागरूकता अभियान



जबलपुर। विश्व मानव तस्करी विरोधी दिवस के अवसर पर रेल सुरक्षा बल (आरपीएफ) पोस्ट जबलपुर ने ऑपरेशन आइट के तहत रेलवे स्टेशन परिसर में विशेष जागरूकता अभियान चलाया। अभियान का नेतृत्व उपनिर्देशक अरविंद सिंह ने आरपीएफ स्टाफ के साथ किया। इस दौरान मनोबल संस्था की सदस्य सीबा सोफिया सिंह भी मौजूद रहीं। अभियान में यात्रियों को मानव तस्करी एवं बाल तस्करी की रोकथाम, संदिग्ध गतिविधियों की सूचना तत्काल आरपीएफ को देने, नशाखोरी से बचाव तथा सुरक्षित रेल यात्रा के संबंध में जानकारी दी गई। यात्रियों से अपील की गई कि स्टेशन या ट्रेनों में किसी संदिग्ध व्यक्ति, लावारिस बच्चे या मानव तस्करी से जुड़ी गतिविधि दिखने पर तुरंत आरपीएफ अथवा रेलवे हेल्पलाइन को सूचना दें। अभियान में करीब 100 से 150 यात्रियों ने भाग लेकर मानव तस्करी के प्रति जागरूक रहने का संकल्प लिया।

गुरुपूर्णिमा पर आदर्श गुरुओं का हुआ सम्मान

जबलपुर। गुरु पूर्णिमा के पावन अवसर पर पारंपरिक गुरुओं के साथ समाज के प्रेरणास्रोत एवं मार्गदर्शक व्यक्तित्वों का भी सम्मान किया गया। इसी क्रम में सुहाने न्यूज एजेंसी के संचालक कैलाश नामदेव का उनके 40 वर्षों के समर्पित एवं निष्ठापूर्ण कार्य के लिए प्रेस कर्मियों और समाचार पत्र विक्रेताओं ने सम्मान किया। कार्यक्रम में उपस्थितजनों ने कैलाश नामदेव का तिलक कर, मिठाई खिलाई तथा चरण स्पर्श कर उनका आशीर्वाद लिया। सम्मान से भावुक हुए कैलाश नामदेव ने इसे अपने लंबे कार्यकाल की ईमानदारी, मेहनत और समर्पण का सबसे बड़ा पुरस्कार बताते हुए सभी के प्रति आभार व्यक्त किया।



श्री राम प्रसाद बंशकार- सेठी नगर गुणेश्वर निवासी श्री श्याम लाल बंशकार के पुत्र श्री राम प्रसाद बंशकार (40) का निधन हो गया। अंतिम संस्कार गुणेश्वर मोक्षधाम में किया गया।



श्री कृष्णकांत सिंह- सिद्धनाथ छापर रामपुर निवासी श्री मनमोहन सिंह के पुत्र श्री कृष्णकांत सिंह (42) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती सुनीता कुचबंधिया-चांदमारी टेस्टिंग रोड लालमाटी निवासी श्री राजू कुचबंधिया की धर्मपत्नी श्रीमती सुनीता कुचबंधिया का निधन हो गया। अंतिम संस्कार करियापाथर शमशान भूमि में किया गया।

श्रीमती सुभद्रा बाई रजक-गली नं. 15, सदर निवासी श्री भरत लाल रजक की धर्मपत्नी श्रीमती

गौरीघाट मुक्तिधाम में संपन्न हुआ। श्री छोटू चौधरी- बाबा टोला ठक्कर ग्राम निवासी श्री रज्जू लाल चौधरी के पुत्र श्री छोटू चौधरी (22) का निधन हो गया। अंतिम संस्कार करियापाथर शमशान भूमि में किया गया।

श्री शंभू बर्मन- नगर निगम कम्पाउंड निवासी श्री शंभू बर्मन (53) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री लल्लूराम विश्वकर्मा-कांचघर दुर्गा मंदिर के पास निवासी श्री लल्लूराम विश्वकर्मा (73) का निधन हो गया। अंतिम संस्कार करियापाथर शमशान भूमि में किया गया।

डी. आदिशेषू- कांचघर चुंगी चौकी निवासी डी. आदिशेषू (76) का निधन हो गया। अंतिम संस्कार गौरीघाट मुक्तिधाम में संपन्न हुआ।

बिजली समस्या को लेकर भारतीय किसान संघ ने सौंपा ज्ञापन, आंदोलन की चेतावनी

मझौली। बिजली कटौती एवं अन्य समस्याओं के निराकरण की मांग को लेकर भारतीय किसान संघ तहसील मझौली इकाई ने मुख्य अभियंता के नाम कनिष्ठ यंत्री महेंद्र विश्वकर्मा (मझौली) एवं कनिष्ठ यंत्री सत्यदेव पाठक (इन्द्राना) की उपस्थिति में ज्ञापन सौंपा। ज्ञापन में किसानों को दिन में 10 घंटे बिजली उपलब्ध कराने, 132 केवी सब स्टेशन निर्माण की स्वीकृति देने, रानीताल कटाव में चार वर्षों से निर्माणधीन 33 केवी सब स्टेशन को शीघ्र प्रारंभ करने, ओवरलोड एवं जले हुए



ट्रांसफार्मरों को बदलने सहित विभिन्न मांगें रखी गईं। भारतीय किसान संघ के पदाधिकारियों ने चेतावनी दी कि यदि सात दिनों के भीतर मांगों का निराकरण नहीं

किया गया तो संगठन आंदोलन करने के लिए बाध्य होगा। ज्ञापन सौंपने वालों में संघ अध्यक्ष हरिश्चंद्र यादव, सुरेंद्र चक्रवर्ती, दिव्यांश साहू सहित अन्य जिला कार्यकारिणी सदस्य अटल

पटेल, राजू पटेल, अभिनेष, जयकुमार, सुरेंद्र कुशावाह, हरिश्चंद्र यादव, सुरेंद्र चक्रवर्ती, दिव्यांश साहू सहित अन्य किसान उपस्थित रहे।

विजय भारती यादव तृतीय व्यवहार न्यायाधीश वरिष्ठ खण्ड पाटन जिला जबलपुर (म.प्र.) कृपा ध्यान दें:- यदि किसी कारणावश यह लिथि को न्यायालय अवकाश पर रहेगा तो अगामी कार्यदिवस पर यह प्रकृता सुनवाई में लिया जायेगा।



कट्टा तक मिला

लाशों के दौरान आरोपियों के कब्जे से गैस कटर, जॉब्सजीज सिलेंडर, लोहे के औजार, देसी कट्टा, जिंदा तोरतूर, मोबाइल फोन, बाइक तथा वारदात में उपयोग होने वाला अन्य सामान बरामद किया गया। पुलिस जब्त सामग्री की जांच कर रहे हैं और आरोपियों के मापराधिक रिकॉर्ड भी खंगाले जा रहे हैं।



कुर्की करने पहुंचे निगम दल के पास लीज धारकों ने जमा कराई राशि

भोपाल। नगर निगम की सख्ती के आगे लीज रेंट के बकायादार आखिरकार झुक गए। कुर्की की कार्रवाई करने पहुंचे निगम के दल के सामने ही लीजधारकों ने संयुक्त रूप से 3,56,557 रुपए की बकाया राशि जमा करा दी, जिसके बाद कुर्की की कार्रवाई निरस्त कर दी। जून-1 के वार्ड 5 में निगम अमला दिनेश दादलानी, रवि कुमार दादलानी, लखन दादलानी तथा मेसर्स आस्था ज्वेलर्स के खिलाफ कुर्की की कार्रवाई के लिए पहुंचा था। अधिकारियों के अनुसार कार्रवाई शुरू होने से पहले ही संबंधित लीजधारकों ने पूरी बकाया राशि जमा कर दी।

मुख्यमंत्री डॉ. यादव ने वनरक्षक संदीप को किया सम्मानित

भोपाल। अंतरराष्ट्रीय बाघ दिवस पर आयोजित विशेष समारोह में मुख्यमंत्री डॉ. मोहन यादव ने स्टेट टाइगर स्ट्राइक फोर्स जबलपुर इकाई के वनरक्षक संदीप कुमार तौहेल को उत्कृष्ट वन्यजीव संरक्षण कार्यों के लिए प्रशस्ति पत्र देकर सम्मानित किया गया। कार्यालय प्रधान मुख्य वन संरक्षक (वन्यजीव) मप्र के अंतर्गत कार्यरत स्टेट टाइगर स्ट्राइक फोर्स राज्य में वन्यप्राणी अपराधों की रोकथाम और अन्वेषण की शीर्ष संस्था है। पुलिस विभाग की एसटीएफ, एटीएस और सीआईडी की तर्ज पर काम करने वाली इस विशेष इकाई का कार्यक्षेत्र केवल संरक्षित क्षेत्रों (टाइगर रिजर्व व राष्ट्रीय उद्यान) तक ही सीमित नहीं है, बल्कि संपूर्ण मध्यप्रदेश में फैला हुआ है।

12 नंबर परियोजना पर विवाद, निगम आयुक्त को शिकायत

भोपाल। 12 नंबर बस स्टॉप क्षेत्र में प्रधानमंत्री आवास योजना के तहत प्रस्तावित परियोजना को लेकर नया विवाद खड़ा हो गया है। आरटीआई एक्टविस्त नितिन सक्सेना द्वारा नगर निगम आयुक्त और हाउसिंग फॉर ऑल प्रकोष्ठ के जोनल अधिकारी को भेजी गई शिकायत में आरोप लगाया गया है कि 310 एलआईजी आवासों के लिए जारी निविदा प्रक्रिया पर्यावरणीय स्वीकृति और प्रदूषण नियंत्रण बोर्ड की आवश्यक अनुमति प्राप्त होने से पहले आगे बढ़ाई जा रही है। शिकायतकर्ता ने कहा है कि ईआईए नोटिफिकेशन-2006 तथा पर्यावरण संरक्षण अधिनियम के अनुसार पूर्व पर्यावरणीय मंजूरी अनिवार्य है।

मप्र प्रदूषण नियंत्रण बोर्ड बाजपेई प्रांताध्यक्ष, वर्मा बने प्रमुख सलाहकार

भोपाल। मध्यप्रदेश प्रदूषण नियंत्रण बोर्ड कर्मचारी संगठन की बैठक में सर्वसम्मति से मप्र प्रदूषण नियंत्रण बोर्ड कर्मचारी संगठन का पुनर्गठन गठन किया गया, जिसमें एनपी तिवारी संरक्षक, अनिल बाजपेई प्रांताध्यक्ष अरुण वर्मा प्रमुख सलाहकार, रामलाल कार्यकारी अध्यक्ष, एनपी दुबे उपाध्यक्ष, राकेश बघेल महामंत्री, अर्जुन सिंह कोषाध्यक्ष, सोहन सिंह, महेंद्र सिंह सचिव पद पर मनोनीत किया गया है। नव नियुक्त पदाधिकारियों को गजेंद्र कोठारी, हातिम अली अंसारी, संतोष मिश्रा, सुरसरी पटेल, राजू अवस्थी, आरए धारकर, आरएस रघुवंशी, एके ज्योहार आदि ने बधाई दी है।

ब्रिक्स सम्मेलन: शहर में 4,500 से ज्यादा स्ट्रीट लाइटें सुधारीं

भोपाल। शहर की मुख्य सड़कों पर बीते कई दिनों से बंद स्ट्रीट लाइटों को सुधारने के लिए निगम ने बड़ा मटेनेंस ड्राइव शुरू किया है। शहर में ब्रिक्स सम्मेलन के आयोजन को देखते हुए बीते 15 दिनों में निगम की विद्युत शाखा ने विभिन्न क्षेत्रों में 4500 से अधिक स्ट्रीट लाइटों की मरम्मत कर उन्हें फिर से चालू किया है। प्रमुख सड़कों, बाजारों और रहवासी इलाकों में खराब स्ट्रीट लाइटों को प्राथमिकता से सुधारा जा रहा है।

ग्वालियर बनेगा देश का पहला टेलीकॉम मैनुफैक्चरिंग हब, लगभग 15 हजार करोड़ रुपए निवेश और 5 हजार रोजगार का होगा सृजन

हरिभूमि न्यूज

मुख्यमंत्री की पहल से मप्र की दूरसंचार विनिर्माण के राष्ट्रीय मानचित्र पर बनेगी नई पहचान

12 हजार से 15 हजार करोड़ रुपए के निवेश की संभावना

350 एकड़ में विकसित होगा

लगाभग 350 एकड़ में विकसित होने वाला यह अत्याधुनिक प्लग-एंड-प्ले औद्योगिक क्लस्टर मोबाइल उपकरण, सेमीकंडक्टर तथा 5जी और 6जी अनुसंधान एवं विकास सहित दूरसंचार क्षेत्र की सम्पूर्ण मूल्य श्रृंखला को एक ही परिसर में विकसित करेगा। इस परियोजना के प्रथम चरण के लिए भारत सरकार ने 493 करोड़ रुपए का शत-प्रतिशत केंद्रीय अनुदान स्वीकृत किया है। राज्य सरकार की ओर से सडा क्षेत्र में 100 एकड़ तथा ग्वालियर आईटी पार्क में 70 एकड़, कुल 170 एकड़ भूमि नि:शुल्क उपलब्ध कराई जा रही है।

एमएसएमई, स्टार्टअप, स्थानीय आपूर्ति कर्ताओं को विकसित होने का अवसर

यह परियोजना इलेक्ट्रॉनिक्स कंपोनेंट मैनुफैक्चरिंग स्कीम, इंडिया सेमीकंडक्टर मिशन तथा टेलीकॉम टेक्नोलॉजी डेवलपमेंट फंड जैसी राष्ट्रीय पहलों के साथ समन्वय स्थापित करते हुए अनुसंधान से लेकर कंपोनेंट निर्माण और अंतिम उत्पाद निर्माण तक की सम्पूर्ण श्रृंखला को एकीकृत करेगी। साथ ही एमएसएमई, स्टार्टअप और स्थानीय आपूर्तिकर्ताओं को बड़े उद्योगों के साथ विकसित होने का अवसर मिलेगा, जिससे देश की दूरसंचार सुरक्षा और तकनीकी आत्मनिर्भरता को नई मजबूती मिलेगी।

औद्योगिक निवेश स्थलों में विकसित करने के लिए विशेष प्रोत्साहन

टेलीकॉम मैनुफैक्चरिंग ज़ोन को देश के सबसे आकर्षक औद्योगिक निवेश स्थलों में विकसित करने के लिए विशेष प्रोत्साहन पैकेज भी उपलब्ध कराया गया है। इसके अंतर्गत पात्र स्थिर पूंजी निवेश पर अधिकतम 200 करोड़ रुपए तक 50 प्रतिशत पूंजी अनुदान, मेगा परियोजनाओं के लिए रोजगार सृजन सहायता, प्रत्येक नए कर्मचारी के कोशल विकास पर वित्तीय सहायता, मात्र 1 रुपए प्रीमियम पर भूमि आवंटन तथा 30 वर्षों तक नाममात्र की लीज दर का प्रावधान किया गया है।

सीएम ने एक हजार प्राथमिक शिक्षकों को दिए नियुक्ति पत्र

मुख्यमंत्री डॉ. यादव की घोषणा, उज्जैन में खुलेगी धन्वंतरी मेडिकल यूनिवर्सिटी

विशेष प्रतिनिधि

मुख्यमंत्री डॉ. मोहन यादव ने शिक्षा, संस्कार, तकनीक और सांस्कृतिक चेतना के अद्भुत समन्वय का संदेश देकर कहा है कि प्रदेश में विकसित हो रहे सांदीपनि विद्यालय भविष्य के भारत के निर्माण की आधारशिला सिद्ध होंगे। इन विद्यालयों से हम अपने लाखों विद्यार्थियों का एक सुनहरा भविष्य गढ़ रहे हैं। उन्होंने कहा कि प्रदेश में जबलपुर में एकमात्र मेडिकल यूनिवर्सिटी है। दूसरी की महती आवश्यकता महसूस हो रही है। इसलिए अब उज्जैन में ही नवीन धनवन्तरी चिकित्सा विश्वविद्यालय की स्थापना की जा रही है।

गुरु पूर्णिमा पर उज्जैन से प्रदेश में नए शैक्षणिक युग का शुभारंभ

उज्जैन जिले को 587.23 करोड़ के 9 विकास कार्यों की सौगात

कई प्रकार की सुविधाएं उपलब्ध कराएगा गीता भवन

मुख्यमंत्री डॉ. यादव ने कहा कि सरकार ने प्रदेश के सभी नगरीय निकायों में भव्य गीता भवन बनाने का संकल्प लिया है। आज उज्जैन में गीता भवन का लोकार्पण नागरिकों के लिए कई प्रकार से सुविधाएं उपलब्ध कराएगा। मुख्यमंत्री ने इस अवसर पर कृत्रिम बुद्धिमत्ता (एआई) पर केंद्रित 'मिशन बुनियाद' का शुभारंभ किया। यह मिशन प्रदेश के 8 जिलों के 500 शासकीय स्कूलों में चलाया जाएगा।

मुख्यमंत्री डॉ. यादव ने कहा कि 'गुरु पूर्णिमा महोत्सव' के अवसर पर उज्जैन के माधव विज्ञान महाविद्यालय में आयोजित 'महर्षि सांदीपनि गुरु पर्व' समारोह को संबोधित कर रहे थे। उन्होंने उज्जैन के लिए 587.23 करोड़ रुपए की लागत के विभिन्न श्रेणी के 9 बड़े विकास कार्यों का लोकार्पण एवं भूमिपूजन किया। डॉ. यादव ने तीन वर्ष तक बोर्ड परीक्षाओं में लगातार शत-प्रतिशत परीक्षा परिणाम देने वाले 6 प्राचार्यों को सांदीपनि अलंकरण से सम्मानित किया। उन्होंने स्कूल शिक्षा विभाग में नव नियुक्त 7500 प्राथमिक शाला शिक्षकों में से 10 शिक्षकों को प्रतीकात्मक रूप से नियुक्ति पत्र प्रदान किए।

10 हजार शिक्षकों की भर्ती का काम पूरा

डॉ. यादव ने कहा कि राज्य सरकार ने सभी विभागों में नई भर्तियों की शुरुआत की है। विगत दो साल में पुलिस विभाग में 18 हजार से अधिक पदों पर भर्ती करने का निर्णय लिया है। स्कूल शिक्षा विभाग में 10 हजार शिक्षकों की भर्ती का काम पूरा हुआ है। आज 3 संभागों के लगभग 1000 शिक्षकों को नियुक्ति पत्र मिले हैं। उन्होंने कहा कि ये शिक्षक महर्षि सांदीपनि के वंशज के रूप में जाने जाएंगे। मुख्यमंत्री ने कहा कि आज शासकीय विद्यालयों के ऐसे प्राचार्यों को, जिन्होंने 10वीं और 12वीं बोर्ड परीक्षा में तीन साल तक शत-प्रतिशत परीक्षा परिणाम दिया है, उन्हें सम्मानित किया गया है। मुख्यमंत्री ने कहा कि प्रदेश के ऐसे सभी स्कूलों के प्राचार्यों को 1 लाख रुपए की सम्मान राशि और प्राध्यापकों के साथ स्कूल में विकास कार्यों के लिए 5 लाख रुपए की प्रोत्साहन राशि दी जाएगी।

संत शिरोमणि श्री गुरु रविदास महाराज की 650वीं जयंती के उपलक्ष्य में कार्यक्रम

हरिभूमि न्यूज

भाजपा द्वारा संत शिरोमणि श्री गुरु रविदास महाराज की 650वीं जयंती के उपलक्ष्य में 29 जुलाई गुरु पूर्णिमा से 20 फरवरी 2027 तक देशव्यापी 'समरसता संकल्प अभियान' के तहत बुधवार को भाजपा प्रदेश कार्यालय में दीपोत्सव आयोजित किया गया।

इस दौरान पार्टी के प्रदेश महामंत्री व पूर्व सांसद सुमेर सिंह सोलंकी, महापौर मालती राय, जिला अध्यक्ष रविन्द्र यादव एवं अजा मोर्चा के प्रदेश महामंत्री एड. रामस्वरूप शुक्लारे सहित पार्टी पदाधिकारी व कार्यकर्ताओं ने दीप प्रज्वलित किए। प्रदेश कार्यालय सहित पूरे मध्यप्रदेश के 62 संगठनात्मक जिलों, 1313 मंडलों के लगभग 21 हजार स्थानों पर एक साथ दीप प्रज्वलित कर संत शिरोमणि श्री गुरु रविदास महाराज को नमन किया गया।

समरसता, समानता एवं सामाजिक सद्भाव का संदेश दिया

अभियान के अंतर्गत जिन स्थानों पर संत गुरु रविदास महाराज के मंदिर हैं, वहां विशेष रूप से दीप प्रज्वलन किए गए। वहीं, जिन क्षेत्रों में मंदिर उपलब्ध नहीं हैं, वहां सार्वजनिक स्थलों पर संत रविदास महाराज के चित्र के समक्ष दीप प्रज्वलित कर समरसता, समानता एवं सामाजिक सद्भाव का संदेश दिया। पार्टी पदाधिकारी, जनप्रतिनिधि एवं कार्यकर्ताओं ने आमजन के साथ कार्यक्रमों में सहभागिता कर समाज में एकता और सामाजिक समरसता को मजबूत करने का संकल्प लिया।

दो घंटे के भीतर जलस्तर में करीब 1.15 मीटर की बढ़ोतरी

लगातार हो रही बरिश के कारण इंद्रावती नदी का जल स्तर बढ़ा, प्रशासन चिंतित

हरिभूमि न्यूज

बीजापुर

छत्तीसगढ़ के बीजापुर जिले में लगातार हो रही बारिश का असर अब इंद्रावती नदी पर भी दिखाई देने लगा है। गुहवार को नदी का जलस्तर तेजी से बढ़ने के बाद प्रशासन की चिंता बढ़ गई है। दोपहर 1 बजे इंद्रावती नदी का जलस्तर 13.500 मीटर दर्ज किया गया, जो चेतावनी स्तर को पार कर चुका है।

इसके चलते नदी किनारे बसे गांवों और निचले इलाकों में बाढ़ का खतरा मंहराने लगा है। जानकारी के अनुसार, गुरुवार सुबह 11 बजे नदी का जलस्तर 12.350 मीटर दर्ज किया गया था।

महज दो घंटे के भीतर जलस्तर में करीब 1.15 मीटर की बढ़ोतरी दर्ज की गई, जिससे प्रशासन ने सतर्कता बढ़ा दी है। मौसम विभाग के अनुसार, जिले में लगातार हो रही बारिश के कारण नदी में पानी का बहाव लगातार बढ़ रहा है। यदि बारिश का सिलसिला जारी रहा तो शाम तक कई निचले क्षेत्रों में बाढ़ का पानी पहुंचने की आशंका जताई जा रही है।

अधिकारियों को अलर्ट रहने के निर्देश

प्रशासन ने स्थिति पर लगातार नजर बनाए रखने के लिए राजस्व, पुलिस और आपदा प्रबंधन विभाग के अधिकारियों को अलर्ट मोड पर रखा है। संवेदनशील इलाकों की निगरानी की जा रही है और जरूरत पड़ने पर तत्काल राहत एवं बचाव कार्य शुरू करने की तैयारी की गई है। जिला प्रशासन ने इंद्रावती नदी के किनारे रहने वाले लोगों से विशेष सतर्कता बरतने की अपील की है। लोगों से कहा गया है कि नदी के बढ़ते जलस्तर को देखते हुए अनावश्यक रूप से नदी के आसपास न जाएं और प्रशासन द्वारा जारी निर्देशों का पालन करें। जिन क्षेत्रों में बाढ़ का खतरा अधिक है, वहां के लोगों को आवश्यकता पड़ने पर सुरक्षित स्थानों पर जाने के लिए तैयार रहने को कहा गया है।

थाना शंकरगढ़ क्षेत्र के ग्राम बचवार में हुई बारिश के कारण नदी का जल स्तर तेजी से बढ़ने का खतरा बढ़ गया है।

थाना शंकरगढ़ क्षेत्र के ग्राम बचवार में हुई बारिश के कारण नदी का जल स्तर तेजी से बढ़ने का खतरा बढ़ गया है।

थाना शंकरगढ़ क्षेत्र के ग्राम बचवार में हुई बारिश के कारण नदी का जल स्तर तेजी से बढ़ने का खतरा बढ़ गया है।

थाना शंकरगढ़ क्षेत्र के ग्राम बचवार में हुई बारिश के कारण नदी का जल स्तर तेजी से बढ़ने का खतरा बढ़ गया है।

सभी अतिथियों के सम्मान में विशेष भोज का किया आयोजन

बस्तर पंडुम-2026 के विजेता कलाकारों, विभिन्न क्षेत्रों के प्रतिनिधियों ने किया राष्ट्रपति भवन का दौरा

हरिभूमि न्यूज

रायपुर

बस्तर की समृद्ध जनजातीय संस्कृति और लोक परंपराओं को राष्ट्रीय स्तर पर नई पहचान मिली है। मुख्यमंत्री विष्णुदेव साय के नेतृत्व में बस्तर पंडुम-2026 के विजेता कलाकारों, मांझी-चालकी, पद्म सम्मानित विभूतियों और विभिन्न क्षेत्रों के प्रतिनिधियों सहित 209 सदस्यीय दल ने राष्ट्रपति भवन का दौरा किया। इस दौरान राष्ट्रपति द्रौपदी मुर्मू ने सभी अतिथियों के सम्मान में विशेष भोज का आयोजन किया और स्वयं भोजन परोसकर उनका स्वागत किया।

राष्ट्रपति ने प्रतिनिधिमंडल से बातचीत करते हुए बस्तर की जनजातीय संस्कृति, लोककला, पारंपरिक सामाजिक व्यवस्था और बस्तर पंडुम के बारे में जानकारी ली। उन्होंने कहा कि बस्तर की सांस्कृतिक विरासत देश की अमूल्य धरोहर है और इसका संरक्षण सभी की जिम्मेदारी है। मुख्यमंत्री विष्णुदेव साय के आग्रह पर राष्ट्रपति ने भविष्य में बस्तर दशहरा और बस्तर पंडुम में शामिल होने की इच्छा भी जताई। उन्होंने कहा कि बस्तर दशहरा से उनका विशेष भावनात्मक जुड़ाव है। राष्ट्रपति ने यह भी बताया कि उनके पिता भी मांझी थे, इसलिए जनजातीय समाज की परंपरागत व्यवस्था से उनका गहरा संबंध रहा है।

अंतरराष्ट्रीय स्तर पर दिला रहे पहचान

राष्ट्रपति ने कहा कि बस्तर पंडुम जैसे आयोजन जनजातीय संस्कृति, लोककला और परंपराओं को राष्ट्रीय और अंतरराष्ट्रीय स्तर पर नई पहचान दिला रहे हैं। ऐसे आयोजन युवाओं को अपनी संस्कृति से जोड़ने के साथ पर्यटन, रोजगार और स्थानीय अर्थव्यवस्था को भी बढ़ावा देते हैं। उन्होंने कहा कि सरकार के प्रयासों और स्थानीय लोगों की भागीदारी से बस्तर अब शांति, विकास और समृद्धि की दिशा में आगे बढ़ रहा है। शिक्षा, सड़क, बिजली और अन्य बुनियादी सुविधाओं का विस्तार इस बदलाव का प्रमाण है। राष्ट्रपति ने मांझी और चालकी की भूमिका को भी सराहना करते हुए उन्हें समाज और प्रशासन के बीच मजबूत कड़ी बताया।

नोटिस के बावजूद चल रहा था निर्माण कार्य

नगर निगम ने सार्वजनिक भूमि पर किए जा रहे कथित अवैध निर्माण को बहाया

हरिभूमि न्यूज

कोरबा

नगर निगम ने वार्ड क्रमांक-9 के इमली डुंगू स्थित पोखरी पारा में सार्वजनिक भूमि पर किए जा रहे कथित अवैध निर्माण को गुरुवार को ध्वस्त कर दिया। निगम का कहना है कि संबंधित पक्ष को पहले नोटिस देकर निर्माण रोकने के निर्देश दिए गए थे, लेकिन निर्माण कार्य जारी रहने पर जेसीबी की मदद से कार्रवाई की गई।

कार्रवाई के दौरान पुलिस बल भी मौके पर मौजूद रहा। नगर निगम के कोरबा जोन अंतर्गत हुई इस कार्रवाई के दौरान निर्माणाधीन हिस्से को हटाकर भूमि को प्रशासन ने अपने कब्जे में ले लिया।

अधिकारियों के मुताबिक क्षेत्र में सार्वजनिक भूमि पर अतिक्रमण की शिकायतें लगातार मिल रही थीं। जांच के बाद शिकायत सही पाए जाने पर निगमानुसार कार्रवाई की गई। पूर्व वार्ड पार्षद सुफल दास ने बताया कि छठघाट के पास स्थित पोखरी क्षेत्र में अवैध कब्जे की शिकायत जिला प्रशासन से की गई थी। उनका कहना है कि इस पोखरी में हर वर्ष छठ पूजा सहित अन्य धार्मिक आयोजन होते हैं।